

## BIEŁARUSKAJA

## KRYNICA

PALITYČNAJA, HRAMADZKAJA I LITERATURNAJA HAZETA.

## Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)  
Redakcyja adčyniena ad 9 hadz. ran. da 4 hadz. wieč.„Biel. KRYNICA“ kaštuje na hod—10 zał., na paŭhoda—  
5 zał., na 3 miesiacy — 3 zał., na 1 miesiac — 1 zał.  
HAZETA WYCHODZIĆ RAZ U TYDZIEŃ.

## Cana abwiestak:

na 1-šaj staroncy 30 hr., 2 i 3 — 25 hr., na 4 aj —  
20 hroš. — za rōdok drobnaha druku ũ adnej paloscy.**Zwalnieńnie z wastrohu  
ks. W. Hadleŭskaha.**

U niadzielu 15 lipnia siol. h. a 8 hadzinie ranicaj ciahnikom z Warszawy pryjechaŭ u Wilniu wypuščany z Makatoŭskaha wastrohu KS. W. HADLEUSKI. Na wakzale spatkała ks. Hadleŭskaha wilenskaje bielaruskaje hramadzianstwa. Ks. Hadleŭskaha spatykali ksiandzy Bielarusy, bielaruskija pasły i inš. dziejačy, spatykali mužčyny i žančyny. Kali ks. Hadleŭski wyjšaŭ z wahonu, bielaruskija žančyny absypali jaho kraskami, a adna maładaja wučanica padała bukiet rož.

Pašla prywitańnia ks. Hadleŭskaha na wakzale, amal nia ũsie z Im, ledź pamiaściŭšysia na 5 aŭtamabilach, adjechał z wakzału da kwatery ks. A. Stankiewiča. U pamieškańni ks. A. Stankiewiča ks. Hadleŭski pahutaryŭ z usimi prysutnymi; tam zatrymaŭsia na adpačynak, a ũsie spatykaŭšysja razyjšlisia.

Ks. Hadleŭski zatrymaŭsia na niekatary čas u Wilni i ũžo adwiedaŭ niekatoryja bielaruskija instytucyi, dzie jaho spatykali i witali. Ks. Hadleŭski na zdaroiŭ čujecca došyć dobra, a na duchu zusim mocna. Heta dałosia zaŭważyć u hutarcy z Im.

Ks. Hadleŭski prasiadzieŭ u Makatoŭskim wastrozie kala paŭtara hodu i zwolnieny ciapier na padstawie amnestyi.

**Bielarusy kataliki i prawasłaŭnyja.**

(Da ideologii B.Ch.D.)

Padziel bielaruskaha narodu na dźwie čaści, katalikoŭ i prawasłaŭnych, jość wielmi sumnym žywiščam u jaho žyćci i wialikaj pieraškodaju adradzenskaj padaroży. Uziac chacia-b admiennaść kultur, zachodnij i ũschodnij — łacinskaj i hreckaj, admiennaść relihijnych abrađaŭ i admiennaść ũzywanaha ũ druku šryftu.

Mylaŭsia-b toj, chto-b dumaŭ, što hetaja admiennaść jość wytwaram samaje bielaruskaj duży. Hetaja duża jość adzinaja: u swajej mowie, u swaich abyčajach i narodnych abraďach pa ũsiej Bielarusi. My možaŭ skazać z wialikaj peŭnaščaj, što narod bielaruski ũ spradwiečnych prajawach swajho narodnaha žyćcia jość adziny i ducham i ciełam. Hetyja-ž usie admiennaści, ab jakich my ũspaminali i na jakija tak časta paklikajucca worahi našaha adradžeńnia, jość ničym inšym, jak tolki nasledkami čužoŭ raboty i čużackich ũplywaŭ: polskich i rasiejskich, — jakija imknulisia da padzielu bielaruskaj duży, a za dužoŭ i bielaruskaha cieła na dźwie „sfery“ ũplywaŭ... kab abahacić swoj stan i prastor waładańnia.

Biel. Chryśc. Demokracija pačynajučy rabotu pasiarod swajho narodu pastawiła swajej metaj spynić hetyja čużackija ũplywy i nia tolki spynić dy abaranić swoj narod ad dalejšaha panniawoleńnia čużackimi ũplywami, ale jašče ačyścić dušu Bielarusy ad taho čużackaha pyłu, jakim tak mocna abwiejeli jaje našy apiakuny.

U swajej rabocie B.Ch.D. spatkała rašučy adpor z boku tych, katoryja ũ praciahu wiakoŭ namahalisia „apylić“ dužu Bielarusy i aputywać

jaje pawučyńniem čużych kultur pry pomačy pieradusim relihii. Ludzi, katoryja ũ daŭniejšyja časy zajmalisia abmaskaliwańniem našaha narodu pad apiekaj „wysokaj“ carskaj ruki, stara-jucca pieraškodzić našaj rabocie; tak-sama ludzi, katoryja daŭniej i ciapier starajucca pry pomačy „polskaj wiery“ spalanizawać naš narod i pryharnuć jaho pad krylla polskaha (nie kažu katalickaha!) kaścioła pnucca z usich sił, kab apahanić nas i pieraškodzić u našaj światoj pracy.

Stawiačy ad pačatku našaj dziejnaści sabie metu zmahacca z hetymi čużackimi ũplywami, my pawiali šyrokiju ũšwiedamlajučuju rabotu, kab ačyścić narodnuju bielaruskuju dušu, jak katalickuju tak i prawasłaŭnuju, ad hetaha pyłu i ad hetaha pawučyńnia. Pierad našymi wačami stajała zaŭsiody *jednaść* bielaruskaha narodu, katory nia hledziačy na ũsie natuhy našych apiakunoŭ astaŭsia adziny ũ swajej mowie, abyčajach i nacyjanalnej duży. Zatym i B.Ch.D. asnowana na hetaj jednaści; my nieadkidajem ad siabie ni katalikoŭ ni prawasłaŭnych Bielarusau, ale ũsich prymajem pad swoj bielaruski chryścijanska-demokratyčny ściah. Naša arhanizacyja adnalkowa służyć Bielarusam katalikom i prawasłaŭnym.

Apošnim časam razyjšlisia čutki, što niekatoryja adzinki z pasiarod Bielarusau prawasłaŭnych — pakazywajuc tut pamiž inšymi świašč. Kaŭša, jaki byŭ pryčepłeny da sprawy „Hramady“ i jaki wioŭ padčas wybaraŭ uhadowuju polskuju rabotu — što hetyja adzinki maniacca byccam zakładać niejkuj Prawasłaŭnuju Chryścijanskuju De-

mokraciju i zlučać tolki prawasłaŭnych Bielarusau.

My tutaka spytajemsia ũ ich: z jakoj metaj jany heta robiac? Ci nia dumajuc jany arhanizawać Bielarusau prawasłaŭnych na toje, kab dalej pehlyblać toj niaščasny padziel, katory jak wialiki kamieŭ abo hlybokaja propaść loh na našaj darozie? Ci nia dumajuc jany reźbiwać bielaruski ruch i jznoŭ točhać naš narod na ũzajemnaje relihijne zmahańnie i hetym biečy na pomač našym woraham i rabić za ich rabotu?

Nam zdajecca, što prawasłaŭnaja arhanizacyja, kali-b jana chaciela zarhanizawacca i pawieści rabotu, mieła-b waźnaje pierad saboju zadańnie: bielarusizacyju prawasłaŭnaj carkwy. Tutaka abšyrnaje pole jošče lażyć dzirwanom i badaj što zusim nie pačataje. Kali ũ katalikoŭ ũžo wydajucca knižki i relihijnyja časopisi ũ bielaruskaj mowie, kali pa katalickich kaściołach ũžo dzie-nia-dzie haworacca nawuki pabielarusku i piajucca relihijnyja pieśni ũ rodnaj mowie, to pa cerkwach—cišynial! Nichto nie akażacca ũ carkwie da narodu ũ jaho rodnaj mowie, nichto nie parupicca dać jamu prawasłaŭnaj relihijnej pieśni pabielaruski — i hety narod prawasłaŭny ũzwarušaŭ da palityčnaha žyćcia „Hramadoj“ astajecca nie kranutym u swaim carکوŭnym žyćci. A para ũžo wialikaja ũziacca za rabotu, bo čas lacić, kataliki to tut to tam stojka zmahajucca za prawy rodnaj mowy ũ kaściele, a prawasłaŭnyja astajucca z zadu.

Jak-ža rabić hetuju rabotu, ci supolnymi siłami i razam, ci addzielna? Woš-ža tut my pawinny skazać z celaj rašučaščaj, što nikoli addzielna, a tolki razam! Našaja arhanizacyja B.Ch.D. nia jość wyklučna katalickaja, jana ad samaha pačatku stała na hruncie abjadnańnia bielaruskaha narodu i jdzie dalej hetym ślacham. U našaj arhanizacyi B.Ch.D. jość ludzi i prawasłaŭnyja, niekatoryja z ich nawet uwachodzjac u Centralny Kamitet B.Ch.D., jak hram. Dwarecki, Krasoŭski, jakija rozumiejucy waźnaść supolnaj arhanizowanej siły stali pad naš supolny ściah, zlučajucy katalikoŭ i prawasłaŭnych u ichnij pracy.

Dyk da supolnaj raboty, da zlučeńnia našych sił u supolnym zmahańni, da adzinaj arhanizacyi B.Ch.D., jakaja nie čapajucy relihijnych prakanańniaŭ — ni katalickich ni prawasłaŭnych — i šanujucy relihijne prakanańnie Bielarusy prawasłaŭnaha i katalika, zlučaća-b i wiała supolnym frontam da poŭnaj pieramohi našaj adradzenskaj i chryścijanskaj ideologii.

**U Šaŭlanskaj Bielaruskaj Škole.**

Jak nia ciazkaje pałažeńnie bielaruskaha školnictwa na našych ziemiach, jość adnak kutočak, jaki maje sapraŭdy bielaruskuju školu. Heta wioska Šaŭlany, Brasłaŭskaha pawietu. 15 lipnia z pryčyny kančatku školnaha hodu miešsia tam adbycca spektakl pad kiraŭnictwam wučycielki p. Bulyhi. Pryjechaŭ u Šaŭlany u toj dzieŭ naś pasol A. Stepowič, jakoha dzieci wielmi ũračysta spatkali prapijańniem bielaruskaha himnu, kwietkami, a adzin z wučniaŭ skazaŭ na t adumysłowuju pramowu. Pasol u swajej pramowie da dziaciej šcyra dziakawaŭ za prywitańnie, zaklikaŭ da pracy ũ rodnaj škole na karyść našaj bačkaŭščyny. Pašla častki aficyjalnaha charakteru, dzieci wielmi dobra pradeklamawali cely rad wieršaŭ i sfahtorafawalisia razam z paslom i kiraŭničkaj školy.

Pad wiečar pasol Stepowič sklikaŭ u pamieškańni školy schoď i zrabiu sprawadacu z pracy Sojmu dy admalawaŭ ahlunaje palityčnaje pałažeńnie ũ Polšcy. Sabranyja, zapoŭniŭšy ũsiu chatu, z wialikim zacikaŭleńniem prasłuchali dwuch-hadzinnuju pramowu swajho pasła, jaki na kančatak prasiŭ zadawać pytańni adnosna skazanaha i wykazaŭ swaje pažadanni. Adzin z prysutnych zapytaŭsia pasła: „ci maje prawa palicyja ludziej bić“? Kali pasol zajawiŭ, što nidzie na świecie nima takoha zakonu, jaki-b pazzwalaŭ katawać ludziej i kali tolki wypadak prysutnym wiadamy — niachaj jany ab hetym daduc pasłu znać. Niezabawam adzin z prysutnych zajawiŭ, što palicyja na pastarunku ũ Jodach ludziej katuje, pry hetym padaŭ fakty i świedkaŭ.

Jak sprawadaca pasła, tak skarhi sialan nia prypali da ũspadoby prysutnym trom palicyjantam. Byli jany ũ Šaŭlanach cely dzieŭ, tolki widać, dzieła taho, kab wiečaram nie dapuscić da wiečaryny. I choć ad starasty byŭ dazwoł na spektakl, palicyja ũbačyŭšy, što ludziej najechała zdaloku, pad widam paźarnaj aściaroźnaści zabaranila spektakl naładzić. Uzburanyja ludzi ni zašto nie chacieli razchadzicca.

Kali pasol zapytaŭ palicyjanta Ciešlu ab pryčynie zabarony — toj adkazaŭ: „W zezwoleniu napisano, że wiečornica odbędzie się w lokalu, a ma odbywać się w szopie.“ Pry hetym nia možna nie zaznać, što palicyjant Ciešla słuźbowo haworačy z wysokim pradstaŭnikom zakanadaŭcaj dziaŭaŭnaj ũłady nia spuściŭ pajaska z šapki i schawaŭ ruki na miesca nia wielmi pačesnaje.

Takim čynam palicyjanty zwarzawali kulturnaje pačynańnie kiraŭnički Šaŭlanskaj školy. Mała palicyi bylo hetaha. A 12 hadzinie palicyja razahnała i tancy, choć u dazwoleni napisana, što tancy trywajuc da 4 hadz.

Tak pastupiła palicyja Jodzka pastarunku z kulturnym światam zakančeńnia školnaha hodu.

U suwiazci z pastupkami Jodzkaŭ palicyi pasol A. Stepowič adwiedaŭ Brasłaŭskaha starastu.

Prysutny.

## PROCIŪWAJENNY MIŻNARODNY PRAJEKT ZAKONU KELLOGA

Amerykianiec Kellog prydumaŭ projekt miżnarodnaha zakonu prociŭ wajny. Heny projekt prociŭwajennaha zakonu jość taki, što ūsie sporki miżnarodnyja i miż adnaje dziażawy z druhoj i miż narodu z narodam pawinny wyrażacca biez wajny, a wajna pawinna być wykiniena susim z użytku ū sporkach i pastaŭlena jak najbołšy prastupak u ludzkaści, bo jana i jość najbołšym niaščaćciem dla ludzkaści. Urad Zł. Dziażawaŭ Ameryki zwiarnuśia da dziażawaŭ Eŭropy z prapanowaj pryńiać heny projekt Kelloga, jak zakon prociŭ wajny. Mnohija dziażawy Eŭropy, adčuśy na swajej skury, što wajna tolki niščyc dabrabyt, a nia buduje jaho, da hetaha pryčhilisja i wyrazili na heta swaju zrodu. Da hetaha projektu prociŭwajennaha zakonu pryłučyłaśia ūžo 14 eŭropejskich dziażawaŭ i maje adbycca ū hetaj sprawie zjezd pradžaŭni-koŭ hetych dziażawaŭ u Paryży. Čytačoŭ našych peŭniez zacikawić toje, čamu heta Ameryka padniałaśia rabić takuju wialikuju dabratu dla Eŭropy i čamu Eŭropa sama ab hetym pierś nie padumała i mienś kłapocicca, jak Ameryka.

Za čatry hady wajny Eŭropa tak zbiađniła, što ū Ameryki pażyčała wializarnyja sumy. Eŭropejskija dziażawy, katoryja siadziac pa wuśy ū daŭhoch Ameryki, prasili jaje, kab jana była tak dobraj i padzierła ūsie ichnija weksali wystaŭlenyja za čas wajny. Ale Ameryka kaža, što jana nia budzie pracawać na toje, kab eŭropejskija dziażawy zbroilisja i zabaŭlalisja wajennymi sprawami. „Jość hrośy na jušku, musiać znajscisja i na piatrušku“. Kali choć zbroicca i zabaŭlacc ū wajnu, to musiać placić i wajennyja daŭhi. A kab Eŭropa zmaħła zapłacić Amerycy daŭhi, to Ameryka razlażyła spłatu henych daŭhoŭ na cely čarod hadoŭ. Ale paśla wialikaj i straśnaj eŭropejskaj wajny ū Eŭropie narabiłaśia spornych spraŭ nia mienś, a badaj bołš, jak było pierad wojnoj, i Eŭropa abhawarywajućy henyja spornyja sprawy na swaich miżnarodnych zborkach u Lizie Narodaŭ mieła na mecje supakoj, a koźnaja dziażawa ū siabie doma zbroicca, jak tolki moħa, byccam dzieła taho, kab zabiaśpiećyć taksama henyż supakoj. Dzieła hetaha Ameryka i wystupiła z prapazycyjaj zakonu prociŭ wajny. Moħa kali što z hetaha i budzie. Dajža Boħa.

## SPRAWAZDAČA PREZYDU-UMU BIEŁARUSKAHA NACYJANALNAHA KAMITETU ū WILNI NA AHULNYM HADAWYM SCHODZIE KAMITETU 14 LIPNIA S. H.

2 tydni tamu nazad minuŭ hod, jak Biełaruski Nacyjanalny Kamitet u Wilni, abnawiŭszy swoj prezidyum, pa-čau pracu.

U minulym hodzie pasiedźaŭni plenuma Kamitetu (ahulnyja schody) adbylisja tolki dwa. Prezidyum Kamitetu zbiraŭsia ū mieru patreby dla wykonwaŭnia pastanowaŭ plenuma i dla wyraśeŭnia spraŭ mienśaj waźnaści.

Adnak pamima ūsiaho ūwa ūsie aktualnych spraŭ, majućy ch ahulnacyjanalnaje značeŭnie dla Biełarusau, Kamitet rabiŭ, što było maħcyma.

Woś pieralik pracau Kamitetu:

a) dziejnaść plenuma.

1. Wyraszyŭ sprawu adnosinaŭ Bieł. Nac. Kamitetu ū Wilni da wybraŭ.

2. Pryniaŭ pratest proci pasadźaŭnia ks. Hadleŭskaha zamiest u kłaśtar u Makatoŭskuju turmu.

3. Pryniaŭ pratest proci pahwał-čaŭnia biełaruskaj mowy ū Zodziśnym kaściele.

4. Pryniaŭ pratest proci pahwał-čaŭnia biełaruskaj mowy ū Baradzie-nickim kaściele.

5. Pastanawiŭ zladzić światka-waŭnie 10-ch uhodkaŭ Abwieśčaŭnia Niezaleźnaści Biełarusi.

6. Paślaŭ memoryjał da Wilen-skaha Katalickaha Arcybiskupa ū sprawie ūwiadzieŭnia biełaruskaj mowy ū Wilenskaj Katalickaj Duchoŭnaj Seminaryi.

7. Pastanawiŭ wysłać memoryjał u Prawasłaŭny Synod u Polścy ū sprawie biełarusizacyi Wilenskaj Prawasłaŭnaj Duchoŭnaj Seminaryi.

b) dziejnaść prezidyumu:

1. Wysłaŭ pradžaŭnika (sen. Ra-hulu) na kanferencyju Nacyjanalnych mienśaściaŭ u Żenewie ū wieraśni 1927 h.

2. Sabraŭ hrośy na padaroħ pradžaŭnika Abjadnaŭnia Bieł. Studeńskich Arhanizacyjaŭ (centrala ū Prazie) na miżnarodnuju studenskuju kanferencyju ū Rymie ū kastryčniku 1927 h.

3. Wysłaŭ prywitaŭnie Českej respubliki ū dzieŭ 10-ch uhodkaŭ jaje istnawaŭnia.

4. Wysłaŭ prywitaŭnie Łatwijskaj respubliki ū dzieŭ 9 uhodkaŭ jaje istnawaŭnia.

5. Wysłaŭ piśmo z wyraśeŭniem spačućcia ū Radu Biełaruskaj Narodnaj Respubliki z pryčyny śmierci jaje staršyni Krečeŭskaha.

## Z biełaruskaha žyćcia.

Z Biełarusi pad Polśčaj.

Na schodzie Biełaruskaha Nacyjanalnaha Kamitetu, jaki adbyŭsia 14 VII. siol., h. зроблены pierawybaru Prezidyumu Nac. Kamitetu Na staršyniu wybrany senatar Bahdanowič, na wice-staršyniu pasol Jaremič, na sekretara redaktar Paźniak. Sprawazdaču dziej-naści Nac. K-tu za minuly hod pada-jom u hetym numary „Bieł Krynicy“.

Pasiedźaŭnie Prezidyumu Biełaruskaha Nacyjanalnaha K-tu. Dnia 18. VII. siol. h. adbylosia pasiedźaŭnie Prezidyumu Nac. K-tu, na katorym dzieła wyraśeŭnia pawaźniejšych spraŭ pastanoŭlena sklikać ahulny schod Nac. K-tu na dzieŭ 19. 7. siol. h.

Pasiedźaŭnie Prezidyumu B. Ch. D. dnia 19. 7. siol. h. adbylosia pasiedźaŭnie Prezidyumu B. Ch. D., na katorym paśla prywitaŭnia ks. W. Hadleŭskaha abhawarywalisja sprawy palityčnyja i arhanizacyjnyja. Reor-ganizowana redakcyjnaja kalehija „Bieł. Krynicy“, u skłađ katoraj uwachodźiac: redaktar J. Paźniak, pasły Stepowič, Karuza i hram. J. Šutowič. Raspracawany tak-ža plan arhanizacyjny B. Ch. D., jak na prawincyi tak i ū Wilni i inšych miestach siarod rabotnikaŭ Biełarusau.

Schod Biełaruskaha Nacyjanalnaha Kamitetu. Dnia 19. 7. siol. h. adbyŭsia schod abnoŭlenaha Bieł. Nac. K-tu. Schod prywitaŭszy ks. W. Hadleŭskaha i pryńiaŭszy da wiedama spra-wazdaču staršyni Biełaruskaha Pasol-skaha Klubu pas. Jaremiča ab dziej-naści Pasolskaha Klubu ū polskim par-lamencie, a tak-ža razhledziŭszy cely čarod spraŭ—wynies takija rezalucy:

1. „Wysłuchaŭszy dakłađ Prezidyumu K-tu, schod pastanawiŭ daručyc Prezidyumu Kamitetu wiaści pierahawory z tymi biełaruskimi hrupami, jakija jaśce nie ūwachodźiac u skłađ Nac. K-tu, u sprawie abjadnaŭnia i ab wynikach dałażyc plenuma Nac. K-tu.“

2. „Biełaruski Nacyjanalny Kamitet z pryčyny čutkaŭ ab majućym adbycca ū wosieni hetaha hodu ahulnym Sabory Praw. Cerkwy ū Polścy, hetym zwačyŭwaje ūwahu carkoŭnych ustanow, arhanizujućy ch Sabor, na toje, kab na im nia byli zaniadbanyja nacyjanalnyja patreby Biełaruskaha Narodu ū sfery carkoŭnaha žyćcia“.

3. „Biełaruski Nacyjanalny Kamitet uwaħaje, što: Palityčnaja hryźnia i asabistyja łajanki ū biełaruskaj pre-

Aprača hetaha prezidyum pa daručeŭniu plenuma wykonwaŭ pastanowy apośniaha, wymahaŭcyja techničnaha wykonawaŭnia, jak ładźaŭnie światka-waŭnia, wysyłać memoryjałaŭ i h. d.

sie wielmi škodny dla nacyjanalnaha, kulturnaha i palityčnaha žyćcia Biełaruskaha Narodu i z tym zaklikaje biełaruskuju presu ūsiech palityčnych kirkunkaŭ da taho, kab zmahajućyśia za swaju ideolohiju, rabili heta ū sposab parlamentarny, wyścierahaŭcyśia palityčnaj i partyjnaj hryźni, a taksama i asabistaj łajanki, jakija stolki škody pryńiaśli i prynosiac Biełaruskamu Narodu.“

4. „Bieł. Nac. K-t paśla swajho abnawićeŭnia na pasiedź. 19. VII. 28 miż inšym razwaħyŭszy prysud nad „Hramadoj“ wyrażaje zasudźanym Hramadaŭ-cam swoj šcyry spahad i paħadaŭnie wytrywać u ich ciaħkim ciarpieŭni.“

Schod pryznaŭ patrebnym pryńiac udziel Biełarusam u kanhresie Nacyjanalnych mienśaściaŭ u Żenewie i daručyŭ wykonawaŭnie hetaha Bieł. Pasol-Klubu.

Dalej Schod daručyŭ prezidyumu pamahcy materjalna biełaruskim studentam u wysylyci imi pradstaŭnika na sioletni miżnarodny studenski kanhres u Paryży.

Zwalnieŭnie z wastrohu Biełarusau St. Hryba i M. Jarmaka. U minulym tydni zwolnieny z wastrohu ū Wialejcy za kaŭcyju Zodziśnyja Biełarusy St. Hryb i M. Jarmak. Zwolnienyja prasiadzieli ū wastrozie bołš ča-tyroch tydniaŭ.

Adwiedziny Biełarusau wučo-nym Anhielcam. Prof. John S. Stephens, wydatny anhielski wučony, pryjechaŭszy adumysłowa ū Wilniu z metaj paznaŭnia žyćcia miascowaha žycharstwa adwiedaŭ ks. A. Stan-kiewiča i inšych Biełarusau. Prof. Stephens wielmi zacikawiŭsia žyćciom hramadzka-palityčnym, kulturnym, a tak-ža relihijnym biełaruskaha narodu, ab čym i wiou hutarku z adwiedywanymi Im Biełarusami.

Kulturnaja praca na wioscy. Daniuśaŭski Hurtok Bieł. Instytutu Hasp. i Kult., Wialejskaha pawietu, wiedamy z swajej enerhičnej pracy na niwie kulturna-aświetnaj, u niadzielu 15 ha lipnia siol. hodu zarhanizawaŭ u swajej wioscy spektakl-wiečarynu — z prahramaj: „Paŭlinka“ i „Zaručyny“ — štuka ū 3 akt. Kupaty i Alachnowiča. Udaŭa wykalanali roli zaprošanyja Daniuśaŭskim Hurtkom amatary-artysty — siabry Šutaŭskaha Hurtka Instytutu: Hanna Šutawičanka (Paŭlinka) Winc. Šutowič (Ściap. Krynicki), Hanna Żabinskaja (Alźbieta), Piotra Šutowič (Pr. Pustarewič), Nina Putyrskaja (Aha-ta), Ant. Żabinski — b artyst Bieł. Narodnaha Teatru — (Jachim Saroka i Adolf Bykoŭski), Wajciech Šutowič (reჟyser i suflor) i inš. Energičnaja i idejnaja praca siabroŭ Daniuśaŭskaha Hurtka Instytutu na čale z maładym

Uładystaŭ Kazłoŭščyk.

## Ab fizyčnym wychawaŭni ū Biełarusau.

(Hladzi „Bieł. Krynicu“ Nr. 39)

Da hulniaŭ i ihraŭ bieħnych zalicajuca niħej apisanyja:

1. Barada. Wychodzić chto-niebudź z hulajućy ch, kaho nazywajuć „baradoj“, i jon pawinien pierala-wić usich hulajućy ch. Wybiraŭca peŭnaje miesca, jakoje nazywajuć „domam“. Chto z hulajućy ch stanie na hetym miescy, taho „barada“ nia maje prawa ławić. Hulajućyja razbiaħajuca kryčyć: „aj barada,“ a „barada“ kidajacca ich ławić; kaho jon zło-wić, toj stanie „baradoj“, pakul honiaćy nie datk-niecca da druhoha i hetym samym ūžo toj datknu-ty robicca „baradoj“ i h. d. Pry hetym zaŭsiody musić być kiraŭnictwa, kab dobra zwaħać, chto ka-ho datknuśia i hetym samym wiedać, chto jość baradoj, što pry wiasiołaści i ruchliwaści hulaju-ćy ch wymahaŭce dawoli ūwahi. Kali nielha hulac na dware, dyk u „baradu“ hulajuć i doma, što adby-wajacca hetak: zawiazywajuć „baradie“ chustkaj ru-ki nazad i jana starajacca schapić zwiazanymi ru-kami kaho-niebudź z bieħajućy ch kala „barady“.

2. Rahadan. Hulajućyja stanowiacca ū koła, a adzin z ich zahadywaje kaħyć: „Rahadan, raha-han na čatry zahadan. Katrynin nos na piatnaccac wiorst. Šalde — balde, buśmak barada!“ Pry koħnym slowie jon pakazwaje palcam pačarodna na koħnaha z hulajućy ch, i na kaho papadzie słowa „barada,“ toj pačynaje ławić usich hulajućy ch, ja-kija ad jaho ūciakajuć. Zławiŭszy kaho-niebudź

z uciakaŭšych, rahadan pytaŭ: „Čyj ty?“ „Carou“ — „Dyk pamaħy mnie kaniejławić!“ I pačynajuć udwoch ławić uciakaŭšych, paśla ū troch, u čatyroch i h. d., aħ pakul złowicca astatni.

3. Żyd. Hulajućyja stanowiacca ū rad i ličac-ca: „Ach ty, wutačka šera, pastupaj chutčeĭ damoŭ: U ciabie siamiora dziaciej, wośmy sielezieŭ, dzie-wiatataj wutka, dziesiatataj klutka za moram pała, u carkwie stała. Wysieku dubinku, paħaħu na polku. Chto ūziaŭ? Ja ūziaŭ! Radziwon, wyjdzij won!“ Na kaho papadzie słowa „won,“ — toj žyd. Usie ad jaho ūciakajuć, a jon dahaniaje ich i łowić. Złoŭ-lenym ličycca tolki toj, kaho žyd „zareħa,“ h. zna-čyć pawiadzie rukoj pa horle. Pieršy, kaho žyd het-kim sposabam zareħa, robicca taksama žydam i ūžo dahaniaje, — kab kaho-niebudź druhoha zareħać i zrabić jaho žydam i h. d.

4. Kot i myška. Hulajućyja wybiraŭć kata i myšku i ūziaŭšyśia za ruki stanowiacca ū koła. Myšku puskajuć u koła, a kata zatrymliwajuć zwon-ku koła. Kali-ħ kot prarwiecca ū koła, dyk hulaju-ćyja chutka wypuskajuć myšku z koła, a kata za-trymliwajuć tam. Kali jon uciacze z koła, dyk tudy puścajuć myšku i h. d. Hulajuć datul, pakul kot nia złowić myšku. U niekatorych miascoch ihra he-ta nazywajacca „Pšano“ i kot łowiaćy myšku kry-čyć: „škira ū pšano,“ a kali jon złowić myšku, dyk jana robicca katom, a kot myškaj i hulnia idzie dalej.

5. Dzieci. Adna pałowa hulajućy ch siadaje na ziamlu ū koła i nazywajuca dziećmi, a druhaja — matki, jakija stanowiacca zzađu koħnaha z siadzi-čy ch. U siaredzinu koła jdzie toj, kamu nie chapi-ła pary. Jon nazywajacca „jaħaŭkaj.“ Abchodźiacy stajaŭšy ch, jaħaŭka ū kaho-niebudź z matak pytaŭ: „kuma, kuma, pradaj dzicia?“ — „Nie pradaħaje, idzi dalej!“ Tady idzie jaħaŭka da druhoje matki,

trećiaje i h. d., aħ pakul jakaja-niebudź matka nie spytaje: „A jakaja-ħ twaja plata?“ — Na bobu, łapata.“ Tady koħnaja matka biaħyć u supročny bok nawokał siadziacych i katoraja chutčeĭ dabiaħyć da kinuśaha dziciaci — zastajacca na-dalej matkaj, a jakaja zastaniecca i hetym samym nia budzie mieć pary — robicca jaħaŭkaj, dzieła taho, što — ka-li matki bieħli — pieršaja jaħaŭka maħła stać pry pieršym lepšym dziciaci. Z nowaj jaħaŭkaj hulnia idzie dalej.

6. Šcytki — bytki. Hramada hulajućy ch zbira-jacca ū koła i wybiraŭce sabie „šcyta,“ abawiazkam jakoha jość ličyć hulajućy ch, pakazywajućy na koħ-naha z ich pačarodna. Pry hetym jon haworyć he-tak: „šcytki — bytki ū waronki, u kakoški, sam wa-ranec, wyjdzij won na kaniec.

Abo hetak:

„Salomina, jałomina, bieraścieŭ, paświścieŭ, Radziwon, idzi won!“ Toj, na kaho papadzie astat-niaje słowa, wychodzić i ličeŭnie idzie dalej, aħ pa-kul astaniecca tolki adzin. Hetamu treba pierala-wić usich hulajućy ch. Zławiŭszy pieršaha, jon pytaŭ:

— „Čyj ty syn?“

— „Haršoŭ!“

— „Dyk stupaj sa mnoj u tawaryśy!“

I tady ūžo łowiac u dwuch, paśla ū troch i h. d., aħ pakul złowicca astatni.

7. Dabonki. Hulajućyja stanowiacca ū koła i pačynajuć ličycca. Hetaje ličeŭnie wyjaħajacca ū tym, što adzin z hulajućy ch staŭszy ū koła pakazy-waje palcam na koħnaha z hulajućy ch, kaħyćy pry hetym adno słowa z pryńiataj formuły. Takich for-mułaŭ jość mnoha, nia tolki ū roħnych pawietach, ale nawat u toj samaj wioscy.

Woś niekatoryja z ich:

i pracawim swaim staršynioju Alf. Gilom, — hodna padziwu i našledawania.

Čeść Wam kulturnyja pracownikil  
Usie prysutnyja hości musić doŭha buduć pamiatuć bielaruski spektakl u Daniuśawie. (Hość.)

**Bielarusy ũ Čechasławacznynie.**

**Pieršaja Bielaruska — inżynieram ahranomil.** Jość jej p. *Alžbieta Miłoŭskaja z Dźwinskiu*, zdaŭšaja druhi i apošni dziaŭczajny ekzamen dnia 20-ha čerwienia h. h. na ahranamičnym addziele českej palitechniki. Adnačasna skončyli ahranomiju Bielarusy: *M. Raŭula i R. Tananka*, abodwa z *Nawahradčyny*. Lasny addziel skončyli *Hil'ar Dwarčanin*, rodney brat bielaruška paša D-ra Ihnata Dwarčanina.

Akramia taho 8 čerwienia h. h. na lekarskim addziele Českaŭ Uniwersytetu ũ Prazie byli pramawany na dachetaroŭ medycyny (MUD-r) Bielarusy: *M. Basewič i I. Lambowič*, abodwa z *Słuččyny*.

U Zachodniuju Bielaruś wierniecca z nazwaných tolki Inž. H Dwarčanin. Biez tłumaczeniaŭ...

Mima ũsiahio hetaha świerdzić z radaściu treba, što rady intelihencyi bielaruskaj rastuć i huściejuć užo nie hadami, ale dniami: raściom, dużejem, pieramożam! —n.

**Z Niezależnej Litwy.**

Litoŭska-polskija pierahawory, jakija adbywalisia ũ Koŭnie i Wařawie jak wiadajem, končylisia prosta ničym. Ciapier-ža palityki razhladajuć hetuju sprawu i ũkajućy pryčyny, dzieła jakoj nia moża nastupić parazumieńnie miż Litwoj i Polščaj, — jaje znachodziać u sprawie Wilenščyny.

Litoŭski premier Waldemaras ab niedasiahnieńni mety litoŭska-polskimi pierahaworami pradstaŭnikom zahranicznych hazet skazaŭ tak: „Pierahawory adbywalisia na padstawie rezalucyi Rady Lihi Narodaŭ, katoraja žadała ũstanawieńnia takich adnosinaŭ miż Polščaj i Litwoj, jakija-b zabiaŭpiečyli supakoj. A Polšča žadała nawiazac normalnyja adnosiny, što nie zhadžajecca z rezalucyjaj Rady Lihi Narodaŭ. Delehacyja litoŭskaja žadajućy demilitaryzacyi (ačyŭšenie ad wojska) pryhraničnej pałasy, nie pierastupała rezalucyi Rady Lihi Narodaŭ, pasłuhoŭwajućyŭsia žadaniem zabieŭpiečenie supakoj i faktam arhanizawania bandaŭ Plečkajtisa, padtrymliwanych praz polski ũrad. Litwa wykanała swaje abawiazki dziaŭczajnyja i miżnarodnyja, a Polšča imknułasia tolki da taho, kab zmusić Litwu wyrzić zhadu na sučasny stan pałażenia. Litwa ani za-

kranuła ũ časie pierahaworaŭ sporných spraŭ. Polšča prawodziła swaju tradycyjniju palityku, imknućyŭsia da likwidacyi niezaleźnaści Litwy. Jaŭče raniej, nawiazajućy dahawory handlowyja z Łatwijaj i Estonijaj, Polšča padtrymliwala h. zw. klauzulu litoŭskuju. Ciapier-ža zaprapanawała, kab kamunikacyja praz Wilniu ũ Litwu adbywałasia-b nia tolki biaz wiz, ale i biez usialakaj kontroli. Presa polskaja, padčas pabytu ũ Wařawie litoŭskaj delehacyi, drukawała wostryja artykuły protiŭ Litwy.“

Waldemaras skazaŭ, što adkazańć za niepadpisańnie supolnaha raportu na konferencyi ũ Wařawie padaje na staršyniu polskaj delehacyi p. Hołuwko, katory nie chacieŭ podpisać prajektu pradstaŭlenaha litoŭskaj delehacyjaj.

**Nowaja časopiś.** U chutkim časie ũ Koŭnie paćnie wychodzić časopiś „Meno Kultura“, jakaja maje zaniacca nawukaj i krytykaj. Časopiś heta budzie wydawacca na pryhożaj papieri i z ilustracyjami.

**Chwaroba paety Majronisa.** Nia-daŭna zaniomoh wialiki litoŭski paet Majronis. Ciapier paša wialikaj aperecyi papraŭlajecca i ũ chutkim časie wierniecca da pracy.

**Anhlijski hienerał u Koŭnie.** Nia-daŭna prybyŭ u Łajpedu anhlijski hienerał A. Burt. Adtul hienerał adwiedaŭ takža i Koŭnu.

**Telefon Litwa — Estonija.** U chutkim časie Litwa z Estonijaj budzie zlučana telefonam, što značna dapa-moża da ũzajemnaha zblieźnienia hetych narodaŭ pradusim u ich praktyčnym žyćci.

**Česki aeroplan u Koŭnie.** Astatnim časam prylacieŭ u Koŭnu česki wajskowy latun Hamčyk, jaki byŭ pryniaty ministram wajny Daŭkantasam. Hamčyk adznačany litoŭskim kryżam Giedymina.

**Wilenskija litoŭskija skaŭty** znanomiacca z Niezależnej Litwoj. Adwiedali jany Pałangu, Telšy, Šaŭli, Paniawież i ũciany.

**Na pamiatnik Basanowiča.** Dzia-kujućy starańniem wilenskich Litoŭcaŭ, jakija prabywajuć u Niezależnej Litwie, paŭstaŭ u Koŭnie kamitet dzieła zbor-ki hrośaj na pamiatnik baćku litoŭska-ha adradźeńnia d-ru Basanowiču.



*Abawiazkam koźnaŭa sumlennaŭa čytača „Bieł. Krynicy“ jość ũważna čytać samomu i druhich zaachwoćy-wać da čytańnia swaju rodnuju hazetu!*



**Z Polščy.**

**U strachu ũsialak zdajecca.** Pol-skaja presa aburajecca i narakaje na swaich pryjacielau Francuzaŭ za toje, što kanhres francuskich sacyjalistaŭ, jaki adbyŭsia ũ Paryży, u swajej rezalucyi damahajecca biezadkladnaha aswabadźeńnia Nadrenii z pad akupacyi, bo baćyć ũ hetym adziny ũlach francuska-niamieckaha zblieźnienia. Kanhres damahajecca demakratyzacyi Lihi Narodaŭ i stawić raŭna sprawu rewizii mirnych dahaworaŭ, majučy na mecie papraŭieńnie ũsich niesprawidliwaŭ-ciaŭ, jakija jość wynikam pahwałčań-nia prawou na samaaznačenie narodaŭ.

Polskija hazety abhawarywajućy hetuju rezalucyju, łomiać ruki nad naiŭnaŭscij francuskich sacyjalistaŭ, jakija nia choćuć zrazumieć, što Niamieččyna byccam choća prahłynuć nia tolki Polšču, ale j Francyju.

U žniŭni miesiacy maje adbycca ũ Wilni žjezd polskich lehijanistaŭ i na hetym žjeździe maje być Piłsudski, jaki, jak pišuć hazety, skaza wialikuju palityčniju pramowu. Spadzajecca, što na hetym žjeździe Piłsudski byccam kinie pahrozu i Litwie za toje, što jana damahajecca Wilni.

Jak wiadama, polska-litoŭskija pierahawory končylisia moźna skazać ničym. Z pryčyny hetaj u polskich hazetach padniałasia celaja bura na litoŭskaha premiera Waldemarasa, napadajućy na jaho roźnymi sposabami, što aź brydka čytać; pradstaŭla-juć hetaha wuconaha profesara jak płatnaha słuźku Niemcaŭ i bałšawikoŭ. Nawat admaŭlajuć jamu asabistaha paważańnia. Što Litwa jość u dobrasiedzkich adnosinach z Niamieččynaj — heta praŭda, ale kali moźna polskim palitykam rabić sajuzy dahawory z inšymi dziaŭczawami, to čamu-ż litoŭskamu premieru nia moźna ũwachodzić u parazumieńnie z inšymi dziaŭczawami! A polskim hazetčykam zaŭsiody zdajecca niamieckija marki, bo koźny narod, jaki nie zhadžajecca z polskaj palitykaj, uwaźajecca płatnym ahientam Niamieččyny, abo bałšawikoŭ. Biaruc čużyja hrośy Bielarusy, Litoŭcy i Ukraŭncy i h. d. Adny tolki polskija hazetčyki jość sprawidliwyja, adnyja tolki jany lubiać baćkaŭščynu, a ũsie inšyja narody — nia lubiać swajej baćkaŭščyny i ũsio robiać za hrośy. Biazumoŭna takija pahłady nie abjednywajuć, a naadwarot.

**Lucypar lučycca z Belzebubam.** U Wařawie padčas synodu „Narodna-ha Kaścioł“, jaki adbyŭsia ũ kancy miesiaca čerwienia siol. h., zlučyŭsia „Narodny Kaścioł“ z „Marjawitami“. Henyja dźwie sekty zlučajecca, kab lepš zmahacca z našaj ũwiatoj wieraj. Wierym adnak mocna, što henaja du-

**Z zahranicy.**

Bałšawiki zaŭsiody majuc śmat chłopataŭ. Špiarša, pakul nie ũkaranilia, treba bylo zmahacca ũ siabie doma z Wranhielam, Denikinam, Kałča-kom i inšymi. Paša treba-ż bylo ũkać sabie pryhilnaŭsci niekatarych dziaŭczawaŭ i zawodzić niekujuju hasp-darku ũ siabie doma. Ale, jak kažuć, čym bolš żywi, tym bolš chłopataŭ. Spadzajecca bałšawikoŭ na rewalucyju ũ Kitai badaj što dla bałšawikoŭ končylisia ničym, bo Kitajcy aswabadziŭšyŭsia ũ siabie ũ Kitai ad čużackaj apieki taksama i bałšawikom skazali, jak i inšym niaprošanyj apiakonom, — nia suń nosu ũ čużuju prosu. Spadzajecca na roskwit swajej pramys-łowaŭsci tak-ža nia ździeŭnilisia i končylisia strašnym prysudam inżynieraŭ.

Niezdawaleńnie to siam to tam sialan z bałšawickaha ładu prymusiła bałšawikoŭ, jak jany kažuć, „pawiarnuć twaram da wioski“. Heny-ż pa-warot twaram da wioski wyklikaŭ u kamunistyčnaj partyi apazicyju. Pa-čaŭsia razłom partyi. Treba bylo ra-tawać pałażeńnie. U wyniku čaho pieramahli tyja, jakija kazali, što treba pawiernuć twaram da wioski, i wyklu-čyli z kamunistyčnaj partyi Trockaha, jak apazycyjaniera, z jaho kumpanijaj. Ciapier-ža choć bałšawiki i źlikwidawali ũ siabie ũ kamunistyčnaj partyi apazicyju i zasudzili inżynieraŭ, jakija byccam byli winoŭnikami taho, što nia dobra razwiwaŭsia ũ Rasiei promysł, adnak stanu rečy, jak palityčna-ha tak i haspaŭarskaha praz heta nie paprawili. Francuskija kapitalisty nia choćuć układywać bolš hrośaj u wialikija pradpryjemstwy, kažućy, što im

chowaja zaraza nie dastaniecca da zdarowaj duśy bielaruskaha narodu, katory nie zdradzić ũwiatoj wiery baćkoŭ swaich.

**Amnestyja pryniataja praz Sojm i Senat z dnio 14 lipnia siol. h.** stałasia abawiazujućym zakonom. Pa-wodle henaj amnestyi ũžo mnoha zwol-nienia palityčnych i inš. wiaźniaŭ. Henaja amnestyja daroŭwaje kary nia tolki za niekatoryja prastupki palityč-nyja, ale achopliwaje i kary za pra-stupki administracyjnija, z čaho nia-mała skarystajuć i bielaruskija sialanie.

**Sprawa wybaraŭ u Lidzkim wo-kruzie.** Najwyśejšy Sud u Wařawie zapatrebawaŭ ad staršyni Lidzkaj Wy-barnaj Akruźnoj Kamisii ũsich wybar-nych aktaŭ i žałaabaŭ, jakija zložany pradstaŭnikami ũpiskaŭ. Pastanowa Sudu žjaŭlajecca wynikam starańniaŭ pradstaŭnikoŭ ũpisku № 18 (Blok Nac. Mienšaŭsciaŭ), jaki jość skasawa-nany ũ Lidzkim wokruzie.

„Cok — cyhirok,  
Pana Fida futarok,  
Pieła — hareła  
Wus — baradus,  
Kisły kwas,  
Ławi nas!“

„Ahadzin, tryhadzin,  
Sasnowy, jałowy,  
Tryŭciel — karaŭciel,  
Supieka — kukareka,  
Sapronia — ziaziula!“

„Mużyk — wożyk,  
Pradaŭ nożyk,  
Kupiŭ myła,  
Pamyŭ ryła.“

„Piatuśok, piatuśok,  
Zalaty hrabuśok!  
Na sałomcy spaŭ,  
Jon rana ũstaŭ,  
Pa wadzičku pašoŭ,  
Maładzičku znajšoŭ.  
Maładzička dabra  
Jam u ũtaniki dała.  
Jon i tyja nie znaŭiŭ  
I druhija paprasiiŭ.“

„Maci syna radziła,  
Na konika sadziła,  
Šaukowiya pawady,  
Wiadzi kania da wady.  
Arechawa kapyta  
Poŭna wady nalita,  
Tam chłopcŭki nohi myli,  
A dziaŭčatki wadu pili.“

A dziewački čatry,  
Kab ich čerci staćyli.  
A chłopcŭkaŭ piac, piac,  
U zołacie śpiac, śpiać!“

„A ty kocik nia hulaj  
Načowački prybiraj!  
Načowački ślizki,  
Wiadziarački blizki.  
Kruk abarwaŭsia,  
A ty tak astaŭsia.“

i śmat inšych.

Na kaho papadzie astatniaje slowa, toj wychodzić z koła. Ličeńnie ciachniecca datul, pakul usie nia wyjuć z koła, aprača adnaho astatniaha, jaki musić ławić hulajućych. U hetym miescy nia ũsiudy hulajuć adnalkowa; u niekatarych miascach heny astaŭšyŭsia ũ kole pawinien sam usich zławić, a ũ druhich miascach pamahajuć jamu ũ hetym usie, kaho jon raniej zławiŭ: kali złowić adnaho — pačyna-juć ławić u dwoch, kali koźny z ich złowić pa adnym, tady łowiac u čatroch i h. d. Dla supa-čynku ũciakajućym robicca asobnaje miesca „hara-čaje“, dzie nielha ławić hulajućych.

Hetaja hulnia karysna nia tolki jak gimnasty-kujućaja arhanizm, ale i jak dobraja lekcyja nawu-čania roźnych wieršaŭ padčas „ličeńnia.“

**8. Kaza.** U „kazu“ hulajuć najčaciej pasučy koni. Hulajućyja wybirajuć pastucha. Dzieła hetaha jany raskaračywuć nohi i sahnuiŭšyŭsia kidajuć, z pamiż noh nazad ad siabie ũpki. Čyja ũpka ũpadzie bliżej ad druhich, toj jość pastuchom. Tady hulajućyja ũbiwajuć u ziamlu kałok, prywiazajućy da jaho wobrac z powadam i dajuć pastuchu ka-niec powada ũ ruki. Na hetkaj dalačyni (daŭžynia powadu z wobracaj) pastuch pawinien być ad kał-

ka. Usie hulajućyja kładuć kala kałka swaje ũpki, jakich nazywajuć „kozami.“ Pastuch biare ũ ruki chwaraŭscinu i „pasieć kozy,“ heta značyć starajecca nie dapaścić hulajućych padbiehćy da kałka i ũcha-pić swaju ũpku tak, kab pastuch nie paspieŭ ude-ryć jaho puhaj. Kali pastuch dapaścić, što ad jaho buduć uchopleny try kazy (ũpki), dyk tady honiac henaha pastucha praz „ũych.“ Dzieła hetaha hula-jućyja raskaračywuć ũyroka nohi, stanowiaćyŭsia adzin za druhim, a pastuch pawinien rakam pra-biehćy pamiż ich nahami. Pry hetym jaho bjuć ũp-kami, abo čym inšym, nia wielmi čwiordym.

**9. Harelyś.** Hulajućyja stanowiacca parami, para za paraj, a na pieradzie, plecami da paraŭ, stanowicca „harelyś.“ Jon pawinien stajac prosta i nie hladzieć u baki. Kali ũsie pary ũstanawiacca, harelyś kaža: „haru“, jamu adkazy-wajuć: „hary, hary jasna, kab nie pahasła. Pych!“ Tady zadniaja para, razlučyŭšyŭsia, abiahaje hulaju-ćych i harelyśa, starajućyŭsia znoŭ zlučycca. Hare-lyś pawinien paćuć, što jany biahuć, i schapić ad-naho z ich, pakul jany jaŭče nia zlučylisia. Kali heta jamu ũdasca, dyk stanowicca ũ pary spieradu, a harelyśam robicca toj, chto daŭsia schapić. Tady hetkim samym paradkam biażyć čarodnaja para i h. d. Časam piaredniaja para starajecca zahłuśyć ũorach biahućaj zadniaj pary, abo naadwarot, kry-čyć: „biahuć, biahuć!“; harelyś padrywajecca tady biehćy, kali jaŭče zadniaja para nia wybiehła, z ča-ho hulajućyja pryjemna śmiajuccca.

(D. b.)



nie aplacywajecca, choć nawet przy usich ustupkach, jakija dla ich zrabili balšawiki. Sialanie spracylajucce pry musowaj rekwiizycy zboža i dziela hetaha to siam to tam zdarajecce, što nawet zabiwajuc balšawickich kamisaraŭ. Niadaŭna na žezdzie harniakoŭ rabotniki narakali na strašnyja abstawiny žyćcia, u jakich jany zmušany pracawać. Płata mienšaja na paławinu jak było pierad wajnoj, pamieškaŭni jak nory, a sanitarnyja adnosiny niemahčymyja. Z druhoha boku, u palitycy tak sama nia lepš: Japonija wydała zakon, pawodle jakoha kožnaha kamunista zasudžywajuc na śmierć, Norwehija nie pazwoliła balšawickim deputatom ujechać u Narwehiju na žezd rabotnikaŭ. Naahuł usia Eŭropa niaprychilna adnosicca da balšawikoŭ. Ale treba wiedać, što i balšawiki ŭ ciapierašni čas stanowią dosyć paważnuju siłu ŭ Eŭropie.

**U Meksyku** zabojsctwy nia spynajucce. U minulym tydni zabity tam nowawybrany prezident Obregon. Zabojsca Obregona aryštawany; jon-ža skazaŭ, što zabiŭ Obregona za toje, što prezident prasleduje chryścijan. Treba wiedać, što Obregon jašče nia byŭ pryńiaŭszy prezidentskaha ŭradu, a byŭ tolki wybrany na prezidenta i mieŭsia prystupić da ŭłady ŭ wosieñ. Začynšcykam nialudzskaha prasledawania chryścijan u Meksyku jość sučasny prezident Calles, kotory wydaŭ taki zakon, pawodle jakoha šmat užo niawinna rastralana ludziej — tolki za toje, što jany baranili praŭdaŭ chryścijanskaj wiery. Ale jak kažuć, da pary zban wadu nosić. Rastreliwau prezident ludziej, stralajuc i prezidenta. Pryčyna zabojsctwa Obregona jašče pakul što dobra niawiedamaja. Uwa ŭsim kraju tam supakoju niam. Prasledawanyja chryścijanie nia mohučy pieraniašci prasledu pačali aružam zmahacca z prasledawalnikami. U čaście adnaje z apošnich bojak zhinuła 35 paŭstancaŭ i 5 žaŭnierau federalnych wojskaŭ.

**Na Bałkanach** palityčnyja zabojsctwy nia spynajucce. Pašla zabojsctwa ŭ Baŭharyi hien. Protohorowa zdaryšsia aružny napad u ministerstwie ŭ ŭ Juhasławii. Adzin siabra makiedonskaj arhanizacyi, niechta Mončikow, imknušsia pazbawić žyćcia ŭradoŭca juhasławianskaha ministerstwa ŭnutranych spraŭ Łaziča, stralajucy ŭ jaho z rewolwera. Łazič tolki ranieny i pašla aperyacyi čujecca dobra. Mončikaŭ zastrelišia sam.

**Serbskaja** presa wielmi zaniepakojena wiestkaj, što Charwaty, jakich byŭšaja Serbija prymusam zaharnuła pad swajo panawaŭnie pašla razwału Aŭstryi ŭ 1918 h., pačali prawodzić silnuju ahitacyju ab addzialeŭni Charwacy ad Serbii.

**Na apošnim** pasiedžaniŭ charwackich pasłoŭ byccam pastanoŭlena damahacca žmieni juhasławianskaj kanstytucyi. Henaja žmiena kanstytucyi — byccam i jość napramak raždzielu Juhasławii na dźwie samastojnyja dziaŭczawy, jakich lučyła-b tolki personalnaja unija — supolny karol.

**U Niemiečcy** nowy ŭrad raspačau užo swajo ŭradawaŭnie. Kanceler Müller na pasiedžaniŭ parlamentu, ŭ swajej pramowie skazaŭ, što Niemiečcy na pačynaje užo žyc pawajennym žyćciom. Choča žyc u brackaj zhadzie z susiednimi narodami, choć zaŭsiody budzie baranić toje, kab wobłasci Rur i Nadrenija byli aswabodžanyja ad francuskaha wojska, jakoje tam asiela, kab zmusić Niemiečcy płaćić wajennuju kantrybucyju, i što Niemiečcy choča być siabram Lih Narodaŭ.

Treba wiedać, što dziaŭczawy Eŭropy, zhrupawanyja ŭ Lihu Narodaŭ, pierawažna Anhlia, daŭna užo robiac zachady, kab Niemiečcy adciahnuc ad balšawikoŭ na swoj bok, ale Niemiečcy za heta choča pasłabanić sabie tyja wuzły, jakimi jana zwiazana Wersalskim traktatom. Jak wiedama, Niemiečcy damahajecce žmieni zachodnich hranic Polšcy, bo hetaja hranica addzialaje Uščodniuju Prusiju ad Niemiečcy i damahajecce, kab francuskaje wojska pakuŭna Nadrejskuju wobłasć. Ale, jak wiedajem,

## Piśmo ŭ Redakcyju.

Pawažany Hr. Redaktar!

Nie admoŭcie žmiašćić u Wašaj hazecie „Bieł. Krynica“ nastupnaje:

Z pryčyny zwalnieŭnia z wastrohu našaha darahoha zmahara za biełaruskuju sprawu Ksiandza Wincentaha Hadleŭskaha, ja, budučy ŭ čužynie, da lučajusia da ahulnaje radašci ŭsich tych Bratoŭ-Biełarusau, kotorym Najjašniejšaje Imia Ks. Hadleŭskaha doraha i blizka sercu.

Siarhiej Piajun.

19.7.1928 h.

## Z kraju.

**Napad na paštowuju ahencyju.** Niekalki ŭzbrojenych bandytaŭ ŭ rewolwery niadaŭna napali na paštowaju telegrafičnuju ahencyju u Woli Suchockaj, Nawahradzkaha waj. Bandyty steraryzawušy dyžurnuju telefonistku i abrezaŭszy telefaničnyja draty, zabrali ŭ kasie kala 1.000 zał., pašla čaho ŭciakli niawiedama kudy. Śledztwa da hetaha času nia wykazała u jakim kierunku ŭciakli bandyty.

**Budźcie ašciarožnymi!** U wiošcy Mažejki, Pastaŭskaha paw., sielanin Nikifar Kažejka znašoŭ na poli hranatu. Kažejka chočučy nastrašyc swajho susieda, udaryŭ hranataj ab bliski kamień. Hranata razarwałasia i Kažejku zabiła na śmierć, a jahonaha susieda Piotru Dzisko ciazka raniła ŭ bok, hrudzi i haławu, jakoha zaraz-ža adwiezli ŭ špital. Pieraścierahajem sielan, kab byli rozumniejšymi.

**Strašnaja śmierć dziciaci.** U wiošcy Marjanowo, Lidzkaha paw., matka pakuŭna 2-č hadowaje dzicia ŭ chacie, a sama wyšla. Za hety čas pryšla šwinia i paadhryzała dziciaci palcy na ruce i prahryzła ščoki. Pokuł wiarułasia matka, dzicia pamiorła z wielikimi mukami.

Woś da čaho dawodzić niadbalstwa niekatorych mataŭ!



Čytajcie i pašyrojcie

„Biełaruskuju Krynicu“!

polski minister zahraničnych spraŭ Zaleski ŭ adnej palityčnaj pramowie skazaŭ, što Francyja datul nie addašć Niemiečcy nadrejskaha kraju, pakul nia budzie peŭnišcia, što Niemcy wykonajucy usie pastanowy Wersalskaha traktatu i što zafantawany niemiecki kraj maje być załoham tak-ža na toje, što Niemiečcy budzie šanawać Wersalski dahawor i nia budzie damahacca žmieni polskaj hranicy, jakuju wytknuŭ heny dahawor.

Treba wiedać tak-ža i toje, što Polšca taksama žaŭlajecce siabram Lih Narodaŭ i minister Zaleski haworaŭ ab prymusie šanawać Niemiečcy naj Wersalski traktat chiba-ž na heta mieŭ padstawu.

Dziela hetaha musić anhielski minister Čemberlen — na zapytaŭnie adnaho anhielskaha pasła ŭ Sojmie, ci ŭrad uziat pad uwahu niadaŭnaje wystupleŭnie kanclera Niemiečcy ŭ sprawie ewakuacyi Nadrenii — skazaŭ, što jon ciapier nia moža ŭziać na siebie ŭ hetaj sprawie inicyjatywy, i choć urad anhielski jość pryčilnym da pohladaŭ niemieckaha kanclera, jość adnak pohladaŭ takich, što pieradterminowaja ewakuacyja Nadrenii moža nastupić tolki na padstawie parazumieŭnia miž dziaŭczawami akupujučymi i ŭradam niemieckim.

Dziaŭczawy — skazaŭ Čemberlen, — nie naležačyja da ličby akupantaŭ, — musiać tak-ža mieć mahčymašć wyskazacca ŭ hetaj sprawie. Anhlia jość hatowaj razhledzić u sposab pryčilny ŭsie prapazycyi, kotoryja bliżej zacikaŭlenyja dziaŭczawy mohuč padać.

Dyk jašče i niawiedama, ci Niemiečcy pierodzie na bok wielikich dziaŭczaw ŭ stanie z imi prociŭ balšawikoŭ, ci astaniecca z balšawikami prociŭ usiej Eŭropy.

## DA NAS PIŠUĆ.

Z KAZAK SAPRAŬDNAŠCI.

**Dzierkaŭščyna, Pastaŭkaha paw.** Chaču ja wam bratočki kazku razka-zać, jak Piekła z ksiandzom zadumała wajawać. I jak heta kažuć, kab ni spatyknucce j nie pawalicca, — pastanawili čerci da ksiandza pryčapicca. Adzin daŭhanosy čort jość najhoršy, bo dzie jon užo z swaim nosam ubjecca, to tam užo praŭdy nichto nie dabjecca. Wiedama, rozumny, a k' tomu bahaty, zatoje k'jamu i jduć čerci ŭ chatu. Woś-ža na adnym hetakim sabraŭni jany pastanawilajuc, kab wyhnać ksiandza. Materjał sabirajuc i dumajuc, jakija-b jamu tam hrachi pryčapic, kab jaho z parachwii našaj kaniečna zsadzić. Na hetak wialikuju sprawu i štuku zrabila Piekła mnoha šumu j stuku, z usich staron pačali čerci žbiahacca, kab nad hetak wažnaj sprawaj dobra naradzacca. Adzin wylez z pad karčmy, drui z bližnianskaha bałota. Adnym słwam adusiul usiakaja hałota. Mnoha tam było kryku, sprečak i ŭsiaho blałoha. Adnak-ža pastanawili pisać padanie da samoha Ekscelencyi. Nu j napisali-ž tam „hrachoŭ“ biaz liku, kab i chacieŭ pieraličycy usie — zbišsia-b z pantalyku: — što kuma prywiozšy rabionka chryšćić, pawaliłasia na sučku i chacieła jaho zabić, — što ksiondz sam časta bywajec u mlynie, ci što byccam Imšu prawic pa dwanastaj hadzinie. Dalej zakidajuc, što ksiondz časta bywaje na kirmašy j pradaje karou, kuplaje sała i kamašy, i — mnoha, mnoha usiakich hrachoŭ, što kab ŭsie złažyŭ — bylo-b to miachoŭ. Mnoha čaho pisali i mnoha manili j jakija byli piačaci ŭ Piekła — usie pryłažyli. Ale woś dyk sprawa samaja waźniejšaja: Nadaž padanie podpisać — hetaj najhłaŭniejšaje. Na heta čerci dyk aź strapianulisia, bo nad hetaj sprawaj jašče nie nadumalisia. Až adzin čarcionak rostam niewialiki, padumaŭszy kryšku, pačaŭ rabić štuki: uziaŭszy chwost u ruki, padskočyŭszy ŭ horu, lacieŭ jak šalony z padaniem u škołu, a tam nawuku pačaŭ jon kazać: što papierynu musić kožny z dziciaci podpisać. Adnym słwam mnoha tam čaho nabałtaŭ, bolš jak Ewa ŭ rai jon tam abiacu; a wiedamaž rabiaty — durni, ničoha nia znali, uziali papieru dy i padpisali. A kab-ža bolš było padpisou, padpisali na t za swaich bačkoŭ. Bo jak-ža, kažuć, nie podpisać, kali jon moža dobra świadectwa nam dać. Załatwiŭszy sprawu, čort, jak ašaleŭszy, palacieŭ u Wilniu, kazaŭ, na t nia jeŭšy. I jak tam było dalej, nichto z nas nia znaŭ, tolki što praz niekalki dzion Ekscelencyja na śledztwa pryšaŭ adnaho z swaich słuh Ludziej sazwalu, a dziekan pytaje, što jak bylo i chto što mo' maje. Usie jak adzin praŭdu skazali, što ničoha padobnaha nia čuli j nia znali. Widziačy heta čerci, što ničoha nia budzie, pačali kryčać, hudzieć i šwistać, i ŭsiakim sposabam ksiandzu dakučać. Až tki ŭrešcie ksiondz wyšaŭ z ciarpieŭnia, uchapiŭ krapidła i pačaŭ świencić praklata-nasieŭnie: — „A wy čaho tut sabralisia mnie dakučać, idziecie woś u piekła smalu hatawać, wy tut užo adnamu piaty piakli, dobra wam udałosia, što tady ŭciakli. I dawaj znoŭ świencić na usie starony, tak, što čerci pamokli usie, jak warony, pierastaŭszy wyć, šwistać, dy kryčać, stuliŭszy chwasty u nohi — dawaj uciakać, tak skora ŭciakali, što aź pył padniali. I bolš užo niejaka dahetulnia čuwać, kab čerci iznoŭ prychodzili ksiandzu dakučać. Dyk wot bratočki, jakija ŭ nas padziei, kab bylo dobra — dyk niam nadziei.

Kačaryžka.

## Usiačyna.

**Staraŭni** ab adšukaŭni Amundsen nia dali da hetaha času nijakaha wyniku. Dumajuc, što napeŭna zahinuŭ. U ratunku „Italii“ brali ŭdzieł nastupnyja dziaŭczawy: Italija, Hišpanija, Narwehija, Anhlia, Niemcy Francyja, Šweцыja, Sawiety, ale im ničoha nie ŭdałosia zrabic. A najbolšym hierojam wyšaŭ z hetaha ŭsiaho sawiecki lodakoł „Krasin“, jaki wyratawaŭ 3 ekspedycyi. Italjanski ŭrad zaprapanawaŭ sawieckamu ŭradu zaplatu na pakryćcie wydatkaŭ, paniesienych „Krasinym“, ale ŭrad sawiecki zaplatu pryńiać admowiu. Hien Nobile, jakoha tak doha šukali, ciapier ciahnuć da sudowaj adkaznašci za swajo lohkadumnašć.

**Jak wychowywajecca moładz u S.S.S.R?** Sawieckija hazety z Leninhradu padajuc wiestku, što ŭ „Instytucie Indywidualnaha Wychawaŭnia“ pawiesiŭsia adzin z wučniaŭ, Sidaraŭ, a ŭ skorym čaście adabrali sabie žycio dźwie wučanicy Izmailawa i Alerjanawa.

Śledztwa, jakoje bylo зробlena ŭ hetaj sprawie, wykazała, što administracyja hetaha „Instytutu“ atrymliwała što hod subsidyju ŭ sumie 200,000 rub., jakija brała na swaje ŭłasnyja potreby, u wyniku čaho dzieci ciarpieli hoład i choład i chadzili abarwanija. Šmat wučanic zanialosia raspustaj. Rewizija šćwierdziła, što try 14-letnija wučanicy astalisia matkami.

## Ad Wilenskaje Bielaruskaje Himnazii.

Na padstawie atrymanych rasparadžeŭniaŭ, pryjmo ŭ Himnaziju nowych wučniaŭ moža adbyccca ŭ wosieni tolki z dawołu Kuratoryjuma. Usie padaŭni adresujucce na imia Kuratoryjuma Wilenskaha Školnaha Wokruhu, ale prysłać ich, razam z dokumentami, treba U DYREKCYJU HIMNAZII I NIEPAŽNIEJ 10 ŽNIUNIA H. H.

Chto pieraros wymahajemuju normu, toj nia moža być pryńiatym u Himnaziju. U I kl. pryjmajucce ad 9<sup>1/2</sup> da 12 hadoŭ, u II ad 10<sup>1/2</sup>, da 13 hadoŭ, u III ad 11<sup>1/2</sup> da 14 h. i h. d.

U internat pry Himnazii buduć pryjmacca tolki chłapcy małodšych klasaŭ (I—IV kl.) z płataju za ŭtrymaŭnie ad 50 da 60 zł. u miesiac, pry swaim adzieŭni i bializnie.

Za padrobnymi spraŭkami zwaročwacca ŭ Kancelaryju Himnazii. DYREKCYJA.

## Naša pošta.

Hryškiewiç Fr. — atrymali, skarystajem, pišycie bolš.

Niepašpiełamu Antosiu, — atrymali, skarystajem.

Biarozka Aleš, — atrymali, duža wam dziakujem, što nie zabywajecie nas. Karespandencyju Wašu žmieščim.

Siarhiej Piajun. Za piśmo ŭ redakcyju wielmi wam dziakujem, jakoje i žmiaščajem. Wierš waš apošni nažal nia možam nadrukawać z pryčyn ad nas niezaleznych. Wieršy wašy prysl-nyja raniej čakajuc kalejki.

I. W. Karespandencyju wašu žmieščim. Pišycie da nas čašciej. Kalendary žwiernicie u kniharniu „Pałonia“, Zawalnaja 5, hrošy za pradonyja kalendary taksama tudy wylicie.

Majeŭskam u K. Piśmo wa a atrymali. Wielmi nas ciešyc, što wy chočacie pašyroć „B Krynicu.“ Budziem wam pasylać 10 ekz Na Piotroŭskaha hazeta pasylajecce pa adrasu: Lejba Starowič, Rašarajawa 5, ale kali jon tam nie atrymliwaje, to adras žmienim. „Skarhu“, jakuju wy pryslali, jak razhledzim, žmieščim, a ŭsiu hetuju sprawu skirawali ŭ Bieł Pasol Klub, jaki hetym zajmiecca. Pišycie da nas čašciej ab usim, što ŭ was čuwać.

Skrynniku M. — Adras Nacyjanalnaha Kamitetu ŭ Amerycy taki: White Ruthenian National Assu P. O. Boe 1241. Chicago U. S. A., a adras „Беларускай Трыбуны“ niawiedajem.

Barysowiču Bazylu — atrymali, razhledzim, žmieščim. pišycie bolš cikawiej.

Jameru B. — Hetetu wam pasylajem Hrošy možacie prysłać na adras redakcyi paštowym pierakazam. Bylob pažadany, kab wy nam prysylali karespandencyi z wašaj starany.

Cikotu M. — Prošbu wašu spuniłi. Bazylaku — Matarjał ab wystaicy atrymali, jak razhledzim — mo' j žmieščim.